



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 8 Vol. VIII	തിരുവനന്തപുരം, ചൊവ്വ Thiruvananthapuram, Tuesday	2019 ഏപ്രിൽ 16 16th April 2019	നമ്പർ No.	16
		1194 മേടം 2 2nd Medam 1194		
		1941 ചൈത്രം 26 26th Chaitra 1941		

PART III Co-operative Department

രജിസ്ട്രേഷൻ സർട്ടിഫിക്കറ്റ്

നമ്പർ ഒ-3632/2018/ആർ.ഡിസ്. 2019 ഫെബ്രുവരി 19.

1969-ലെ കേരള സഹകരണ സംഘം ആക്ട് (1969-ലെ 21-ാം നമ്പർ ആക്ട്) 7-ാം വകുപ്പനുസരിച്ച് എന്നിൽ നിക്ഷിപ്തമായ അധികാരം വിനിയോഗിച്ച് സാക്ഷ്യപ്പെടുത്തുന്നതെന്നാൽ തൃശ്ശൂർ ജില്ലയിൽ തൃശ്ശൂർ താലൂക്കിൽ (തപാലാഫീസ് പാലിശ്ശേരി), അവിണിശ്ശേരി വയോജന ക്ഷേമ സഹകരണ സംഘം ക്ലിപ്തം നമ്പർ ആർ 1534 ഇന്നേ ദിവസം പ്രസ്തുത ആക്ടനുസരിച്ച് ക്ലിപ്ത ബാധ്യതയോടുകൂടിയ ഒരു സഹകരണ സംഘമായി രജിസ്റ്റർ ചെയ്യപ്പെട്ടിരിക്കുന്നു. പ്രസ്തുത വകുപ്പനുസരിച്ച് മേൽപ്പറഞ്ഞ സംഘത്തിന്റെ നിബന്ധനകളും രജിസ്റ്റർ ചെയ്യപ്പെട്ടിരിക്കുന്നു.

തരംതിരിച്ചുള്ള പട്ടിക

1. സംഘത്തിന്റെ നമ്പരും പേരും—ആർ. 1534, അവിണിശ്ശേരി വയോജന ക്ഷേമ സഹകരണ സംഘം ക്ലിപ്തം.
2. രജിസ്റ്റർ ചെയ്ത തീയതി—12-2-2019.
3. മേൽവിലാസം—പി.ഒ. പാലിശ്ശേരി, തൃശ്ശൂർ-680 027

4. പ്രവർത്തന പരിധി—തൃശ്ശൂർ താലൂക്കിലെ അവിണിശ്ശേരി, പാലിശ്ശേരി വില്ലേജുകൾ ഉൾപ്പെടുന്ന അവിണിശ്ശേരി ഗ്രാമ പഞ്ചായത്ത്

5. ബാധ്യത—ക്ലിപ്തം.

6. പ്രധാന ഉദ്ദേശ്യം—അംഗങ്ങളുടെ ഉന്നമനവും സാമൂഹ്യ ക്ഷേമവും.

7. അംഗീകൃത ഓഹരി മൂലധനം—

‘എ’ ക്ലാസ്— $250 \times 5000 = \text{₹ } 12,50,000$

‘ബി’ ക്ലാസ്— $100 \times 200 = \text{₹ } 20,000$

‘സി’ ക്ലാസ്— $25 \times 1500 = \text{₹ } 37,500$

ആകെ ₹ 13,07,500

8. സംഘത്തിന്റെ തരം—സാമൂഹ്യക്ഷേമം നൂൾ 15 (12) (1).

9. പരമാവധി വാങ്ങാവുന്ന കടം—പിരിഞ്ഞു കിട്ടിയ ഓഹരി മൂലധനത്തിന്റെയും കരുതൽ ധനത്തിന്റെയും ആകെ തുകയുടെ 150 മടങ്ങായിരിക്കും.

സഹകരണ സംഘം ജോയിന്റ്
രജിസ്ട്രാർ (ജനറൽ) ഓഫീസ്,
തൃശ്ശൂർ.

(ഒപ്പ്)
ജോയിന്റ് രജിസ്ട്രാർ
(ജനറൽ).

വയനാട് ജില്ലാ ജോയിന്റ് രജിസ്ട്രാർ (ജനറൽ)-ടെ നടപടിക്രമം

(ഹാജർ: ശ്രീ. പി. റഹീം)

നമ്പർ എ. ഇ. എൽ. 5179/2018.

2019 മാർച്ച് 8.

വിഷയം:—സമാപ്തീകരണം—നോർത്ത് വയനാട് കോഫീ ഗ്രോവേഴ്സ് സഹകരണ സംഘം ക്ലിപ്തം നമ്പർ സി. 418—
സമാപ്തീകരണ ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന:—(1) മാനന്തവാടി അസി. രജിസ്ട്രാർ (ജനറൽ)-ടെ 17-11-2018-ലെ 827/2017-ാം നമ്പർ കത്തും വകുപ്പ് 66 പ്രകാരമുള്ള റിപ്പോർട്ടും.

(2) ഈ ആഫീസിലെ 7-12-2018-ലെ ഇതേ നമ്പർ രജിസ്ട്രേഡ് നോട്ടീസുകൾ.

(3) ഈ ആഫീസിലെ 22-2-2019-ലെ ഇതേ നമ്പർ ഉത്തരവ്.

നോർത്ത് വയനാട് ആസ്ഥാനമായി 6-3-1975-ൽ രജിസ്റ്റർ ചെയ്ത് 22-3-1975-ൽ പ്രവർത്തനം ആരംഭിക്കുകയും ചെയ്ത നോർത്ത് വയനാട് കോഫീ ഗ്രോവേഴ്സ് സഹകരണ സംഘം ക്ലിപ്തം നമ്പർ സി 418 വർഷങ്ങളായി പ്രവർത്തനരഹിതമായതിനെ തുടർന്ന് മാനന്തവാടി അസിസ്റ്റന്റ് രജിസ്ട്രാർ (ജനറൽ) 23-7-2018-ലെ 827/2017 ഉത്തരവ് പ്രകാരം സഹകരണ നിയമം വകുപ്പ് 66 പ്രകാരം മാനന്തവാടി യൂണിറ്റ് ഇൻസ്പെക്ടർ ഒരു പരിശോധന നടത്തി സൂചന (1) പ്രകാരം റിപ്പോർട്ട് ബോധിപ്പിച്ചിരിക്കുന്നു. പരിശോധനയിൽ മേപ്പടി പേരിൽ ഒരു സംഘം പ്രവർത്തിച്ചിരുന്നതായും സംഘം നിലവിൽ പ്രവർത്തിക്കുന്നില്ല എന്നും സംഘത്തിൽ ഏറ്റവും അവസാനമായി 29-10-1986-ലാണ് തെരഞ്ഞെടുത്ത ഭരണസമിതി ഉണ്ടായിരുന്നത് എന്നും സംഘത്തിൽ 1990-91 വരെ ആഡിറ്റ് നടത്തിയിരുന്നതായും റിപ്പോർട്ട് ചെയ്തിട്ടുണ്ട്. സംഘത്തിന് ആഫീസോ സ്റ്റാഫോ മറ്റ് ജീവനക്കാരോ ഒന്നും ഇല്ല. സംഘം പ്രവർത്തനം സംബന്ധിച്ച് ഭരണസമിതി അംഗങ്ങൾക്ക് വല്ലതും ബോധിപ്പിക്കാനുണ്ടെങ്കിൽ ആയത് ബോധിപ്പിക്കാനായി പരിശോധനാ ഉദ്യോഗസ്ഥൻ അവസാന ഭരണസമിതി അംഗങ്ങൾക്ക് നോട്ടീസ് അയച്ചിരുന്നെങ്കിലും ആരുംതന്നെ ഹാജരായില്ല എന്നും റിപ്പോർട്ട് ചെയ്തിട്ടുണ്ട്. സംഘം വർഷങ്ങളായി പൂർണ്ണമായും പ്രവർത്തനരഹിതമാണെന്നും പുനരുജ്ജീവിപ്പിക്കാൻ യാതൊരു സാധ്യതയും ഇല്ല എന്നും തീർത്തും പ്രവർത്തനരഹിതമായ സംഘം സമാപ്തീകരിക്കുന്നതാണ് ഉചിതമെന്നും റിപ്പോർട്ട് ചെയ്തിട്ടുണ്ട്. പരിശോധനാ ഉദ്യോഗസ്ഥന്റെ റിപ്പോർട്ടിന്റെ അടിസ്ഥാനത്തിൽ സംഘം സമാപ്തീകരണ നടപടികൾ സ്വീകരിക്കാമെന്ന് മാനന്തവാടി അസിസ്റ്റന്റ് രജിസ്ട്രാർ (ജനറൽ) സൂചന (1) കത്ത് പ്രകാരം ശുപാർശ ചെയ്തിട്ടുണ്ട്.

ഈ ആഫീസിലെ മേൽ സൂചന (3) ഉത്തരവിൽ സംഘത്തിന്റെ ക്ലിപ്തം നമ്പരിൽ വന്ന തെറ്റ് തിരുത്തിയും ലിക്വിഡേറ്റ് ചാർജ്ജ് പനമരം യൂണിറ്റ് എന്നത് മാറ്റി മാനന്തവാടി യൂണിറ്റ് ഇൻസ്പെക്ടർക്ക് നൽകിയും ഈ ഉത്തരവ് തിരുത്തിയിട്ടുണ്ട്.

സംഘം ലിക്വിഡേറ്റ് ചെയ്യാതിരിക്കാൻ വല്ല കാരണങ്ങളുമുണ്ടെങ്കിൽ ആയത് ബോധിപ്പിക്കണമെന്ന് ആവശ്യപ്പെട്ട് സൂചന (2) പ്രകാരം വയനാട് ജില്ലാ സഹകരണ ബാങ്കിനോടും മാനന്തവാടി സർക്കിൾ സഹകരണ യൂണിയനോടും രജിസ്ട്രേഡ് തപാലിലൂടെ ആവശ്യപ്പെട്ടിരുന്നെങ്കിലും ആയതിന് യാതൊരു എതിരഭിപ്രായവുമില്ല എന്ന് ജില്ലാ സഹകരണ ബാങ്ക് ജനറൽ മാനേജരുടെ 5-1-2019-ലെ ഡബ്ല്യു.ബി/പി.ഡി.എസ്./69/18-19 നമ്പർ കത്തിലൂടെ അറിയിച്ചിട്ടുണ്ട്. മേൽ സാഹചര്യത്തിൽ എന്നിൽ നിക്ഷിപ്തമായ അധികാരം ഉപയോഗിച്ച് താഴെ പറയുന്ന ഉത്തരവ് പുറപ്പെടുവിച്ചുകൊള്ളുന്നു.

ഉത്തരവ്

1969-ലെ സഹകരണ നിയമം വകുപ്പ് 71 (1) പ്രകാരം നോർത്ത് വയനാട് കോഫീ ഗ്രോവേഴ്സ് സഹകരണ സംഘം ക്ലിപ്തം നമ്പർ സി. 418-ന്റെ പ്രവർത്തനം സമാപ്തീകരണ നടപടികൾ സ്വീകരിക്കുന്നതിന് സഹകരണ നിയമം 72 പ്രകാരം മാനന്തവാടി അസിസ്റ്റന്റ് രജിസ്ട്രാർ (ജനറൽ) ആഫീസിലെ മാനന്തവാടി യൂണിറ്റ് ഇൻസ്പെക്ടറെ സംഘം ലിക്വിഡേറ്റർ ആയി നിയമിച്ചുകൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ ചുമതല ഏൽക്കുന്ന കാലത്തെ സംഘത്തിന്റെ കടയനപ്പട്ടിക തയ്യാറാക്കേണ്ടതും സംഘത്തിന്റെ സകല മുതലുകളും റിക്കാർഡുകളും ഏറ്റെടുക്കേണ്ടതും ഏറ്റെടുത്ത മുതലുകളുടെയും റിക്കാർഡുകളും പട്ടികയുടെ ഒരു പകർപ്പ് ഈ ആഫീസിൽ സമർപ്പിക്കേണ്ടതും ലിക്വിഡേറ്റർ ഈ ഉത്തരവ് തീയതി മുതൽ 6 മാസത്തിനകം സമാപ്തീകരണ നടപടികൾ പൂർത്തീകരിച്ച് റിപ്പോർട്ട് സമർപ്പിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ
(ജനറൽ) ഓഫീസ്, വയനാട്.

(ഒപ്പ്)
ജോയിന്റ് രജിസ്ട്രാർ (ജനറൽ).

**കാസറഗോഡ് ജില്ലാ സഹകരണ സംഘം ജോയിന്റ്
രജിസ്ട്രാർ (ജനറൽ)-ടെ ഉത്തരവ്**

നമ്പർ ഒ/2789/2017/ആർ.ഡിസ്.

2019 മാർച്ച് 15.

വിഷയം:—സമാപ്തീകരണം—ഉദ്യമ പഞ്ചായത്ത് പ്രവാസി ഹരിത സഹകരണ സംഘം ക്ലിപ്തം നമ്പർ എസ്. 504-കേരള സഹകരണ സംഘം നിയമം വകുപ്പ് 74 അനുസരിച്ച് രജിസ്ട്രേഷൻ റദ്ദ് ചെയ്തുകൊണ്ട് ഉത്തരവ് പുറപ്പെടുവിക്കുന്നത്—സംബന്ധിച്ച്.

സൂചന:—(1) ഈ ഓഫീസിലെ 20-12-2017-ലെ ഒ. 2789/2017 നമ്പർ ഉത്തരവ്.

(2) ഈ ഓഫീസിലെ 27-12-2018-ലെ ഒ. 2789/2017 നമ്പർ ഉത്തരവ്.

(3) ലികിഡേറ്ററുടെ 20-2-2018-ലെ 72/2018/യു നമ്പർ ഉത്തരവ്.

(4) അസിസ്റ്റന്റ് രജിസ്ട്രാർ (ജനറൽ) ഹോസ്ദുർഗ്ഗിന്റെ 20-2-2018-ലെ 72/2018/യു നമ്പർ കത്ത്.

ഉദ്യമ പഞ്ചായത്ത് പ്രവാസി ഹരിത സഹകരണ സംഘം ക്ലിപ്തം നമ്പർ എസ്. 504-ന്റെ പ്രവർത്തനം സമാപ്തീകരിക്കുന്നതിന് സൂചന (1) പ്രകാരം ഉത്തരവാകുകയും ലികിഡേറ്ററായി ഹോസ്ദുർഗ്ഗ് അസിസ്റ്റന്റ് രജിസ്ട്രാർ (ജനറൽ) ഓഫീസിലെ ഉദ്യമ യൂണിറ്റ് ഇൻസ്പെക്ടർ 31-1-2018-ന് ചാർജെടുക്കുകയും ചെയ്തു. സമാപ്തീകരണ നടപടികളുടെ ഭാഗമായി ക്ലെയിം നോട്ടീസ് പ്രസിദ്ധീകരിക്കുകയും ലികിഡേറ്റർ ചാർജെടുത്ത തീയതിയിലെ കടയന പട്ടിക പ്രകാരമുള്ള ആസ്തികൾ ഈടാക്കുന്നതിനും ബാധ്യതകൾ കൊടുത്ത് തീർക്കുന്നതിനുള്ള നടപടികൾ സ്വീകരിക്കുകയും ചെയ്തു.

സംഘത്തിന് സർക്കാരിലേക്ക് അടയ്ക്കുവാനുള്ള ബാധ്യതകൾ സ.ഉ. (സാധാ) നമ്പർ 734/2015/സഹ. തീയതി 7-12-2015 പ്രകാരം ആഡിറ്റ് ഫീസ് തുക ` 378, അഫിലിയേഷൻ ഫീ ` 1,200, സഹകരണ വിദ്യാഭ്യാസ ഫണ്ട് ` 6,000, മെമ്പേഴ്സ് റിലീഫ് ഫണ്ട് ` 12.50, 7-9-2018-ന് അടച്ച് തീർത്തിട്ടുണ്ട്. കൊടുത്തു തീർക്കാൻ സാധ്യമല്ലെന്ന് കണ്ടെത്തിയ ബാധ്യതകളും ഈടാക്കാനാവാത്ത ആസ്തികളും ലികിഡേറ്ററുടെ അപേക്ഷയുടേയും അസിസ്റ്റന്റ് രജിസ്ട്രാറുടെ ശുപാർശയുടേയും അടിസ്ഥാനത്തിൽ സൂചന (2) പ്രകാരം എഴുതിത്തള്ളി ഉത്തരവായി. തുടർന്ന് സംഘത്തിന്റെ എ.ഇ.എൽ. ആഡിറ്റ് പൂർത്തിയാക്കുകയും നടപടിക്രമങ്ങളും വരവ് ചെലവ് കണക്കുകളും അംഗീകരിക്കുകയും ചെയ്തിട്ടുണ്ട്.

സംഘത്തിന്റെ അഡ്മിഷൻ രജിസ്റ്റർ ലഭ്യമല്ലാത്തതിനാൽ അവസാന പൊതുയോഗം ഹോസ്ദുർഗ്ഗ് സർക്കിൾ സഹകരണ യൂണിയൻ ഹാളിൽ ചേരുന്നതിന് 2 ഭാഷാ ദിനപത്രങ്ങളിൽ പൊതുയോഗ നോട്ടീസ് പ്രസിദ്ധപ്പെടുത്തിയിരുന്നു. എന്നാൽ പൊതുയോഗത്തിന് ആരുംതന്നെ ഹാജരായിരുന്നില്ല. 23-3-2018-ന് സംഘത്തിന്റെ ക്ലെയിം നോട്ടീസ് പ്രസിദ്ധീകരിച്ചിരുന്നുവെങ്കിലും ആരുംതന്നെ അവകാശവാദം ഉന്നയിച്ച് ക്ലെയിം സമർപ്പിച്ചിരുന്നില്ല. ലികിഡേറ്ററുടെ എല്ലാ ഇടപാടുകൾക്കുശേഷം ബാങ്ക് അക്കൗണ്ടിൽ ബാക്കി നിന്ന ` 12,118.50 അസിസ്റ്റന്റ് രജിസ്ട്രാർ (ജനറൽ) ഹോസ്ദുർഗ്ഗ് പരിപാലിക്കുന്ന കോമൺ ലികിഡേഷൻ ഫണ്ടിൽ നിക്ഷേപിച്ചിട്ടുണ്ടെന്നും ലികിഡേഷൻ ചാർജ്ജ് ` 3,769 യഥാസ്ഥാനങ്ങളിൽ അടച്ചിട്ടുണ്ടെന്നും ലികിഡേറ്റർ റിപ്പോർട്ട് ചെയ്തിട്ടുണ്ട്.

ചാർജെടുത്ത തീയതിയിലെ കടയന പട്ടിക പ്രകാരമുള്ള മുഴുവൻ ആസ്തികളും ബാധ്യതകളും ചട്ടപ്രകാരം ക്രമപ്പെടുത്തിയതിനുശേഷം സംഘത്തിന്റെ പ്രവർത്തനം കേരള സഹകരണ സംഘം നിയമം വകുപ്പ് 73 അനുസരിച്ച് സമാപ്തീകരിച്ചുകൊണ്ട് സൂചന (3) പ്രകാരം സംഘത്തിന്റെ ലികിഡേറ്റർ ഉത്തരവ് പുറപ്പെടുവിക്കുകയും ചെയ്തിട്ടുണ്ട്. ലികിഡേറ്ററുടെ നടപടിക്രമങ്ങളും ഉത്തരവും അംഗീകരിച്ചുകൊണ്ട് 1969-ലെ കേരള സഹകരണ സംഘം നിയമം വകുപ്പ് 74 അനുസരിച്ച് സംഘത്തിന്റെ രജിസ്ട്രേഷൻ റദ്ദ് ചെയ്ത് ഉത്തരവ് ഉണ്ടാകണമെന്ന് സൂചന (4) പ്രകാരം ഹോസ്ദുർഗ്ഗ് അസിസ്റ്റന്റ് രജിസ്ട്രാർ (ജനറൽ) ശുപാർശ ചെയ്തിരിക്കുന്നു. ഈ സാഹചര്യത്തിൽ താഴെ പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

ഉദ്യമ പഞ്ചായത്ത് പ്രവാസി ഹരിത സഹകരണ സംഘം ക്ലിപ്തം നമ്പർ എസ്. 504-ന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം 74-ാം വകുപ്പ് പ്രകാരം റദ്ദ് ചെയ്ത് കൊണ്ട് ഇതിനാൽ ഉത്തരവാകുന്നു.

ലികിഡേഷൻ സംബന്ധിച്ച് എല്ലാ റിക്കാർഡുകളും ലികിഡേറ്റർ മൂന്ന് വർഷം സൂക്ഷിക്കേണ്ടതും അതിനുശേഷം ഈ ഓഫീസിന്റെ അനുവാദം വാങ്ങി നശിപ്പിക്കേണ്ടതുമാണ്.

സഹകരണസംഘം ജോയിന്റ് രജിസ്ട്രാർ (ജനറൽ) ഓഫീസ്,
കാസറഗോഡ്.

മുഹമ്മദ് നൗഷാദ്, വി.
സഹകരണസംഘം ജോയിന്റ് രജിസ്ട്രാർ (ജനറൽ).